
Kushapamarjana Stotram

ಕುಶಾಪಮಾರ್ಜನಸ್ತೋತ್ರಂ

Document Information



Text title : Kushapamarjana Stotram

File name : kushApamArjanastotram.itx

Category : vishhnu, vishnu, agnipurANa, apAmArjana, stotra

Location : doc_vishhnu

Proofread by : PSA Easwaran

Description/comments : agnipurANa | adhyAya 31/2-46||

Latest update : October 2, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 2, 2024

sanskritdocuments.org

ಕುಶಾಪಮಾರ್ಜನಸ್ತೋತ್ರಂ



ಮಾರ್ಜನವಿಧಾನಂ

ಅಗ್ನಿರುವಾಚ .

ರಕ್ಷಾಂ ಸ್ವಸ್ಯ ಪರೇಷಾಂಚ ವಕ್ಷ್ಯೇ ತಾಂ ಮಾರ್ಜನಾಕ್ಷಯಾಂ .

ಯಯಾ ವಿಮುಚ್ಯತೇ ದುಃಖೈಃ ಸುಖಂಚ ಪ್ರಾಪ್ನುಯಾನ್ನರಃ .. 1..

ಓಂ ನಮಃ ಪರಮಾರ್ಥಾಯ ಪುರುಷಾಯ ಮಹಾತ್ಮನೇ .

ಅರೂಪಬಹುರೂಪಾಯ ವ್ಯಾಪಿನೇ ಪರಮಾತ್ಮನೇ .. 2..

ನಿಷ್ಕಲ್ಮಷಾಯ ಶುದ್ಧಾಯ ಧ್ಯಾನಯೋಗರತಾಯ ಚ .

ನಮಸ್ಕೃತ್ಯ ಪ್ರವಕ್ಷ್ಯಾಮಿ ಯತ್ತತ್ಸಿದ್ಧತು ಮೇ ವಚಃ .. 3..

ವರಾಹಾಯ ನೃಸಿಂಹಾಯ ವಾಮನಾಯ ಮಹಾಮುನೇ .

ನಮಸ್ಕೃತ್ಯ ಪ್ರವಕ್ಷ್ಯಾಮಿ ಯತ್ತತ್ಸಿದ್ಧತು ಮೇ ವಚಃ .. 4..

ತ್ರಿವಿಕ್ರಮಾಯ ರಾಮಾಯ ವೈಕುಂಠಾಯ ನರಾಯ ಚ .

ನಮಸ್ಕೃತ್ಯ ಪ್ರವಕ್ಷ್ಯಾಮಿ ಯತ್ತತ್ಸಿದ್ಧತು ಮೇ ವಚಃ .. 5..

ವರಾಹ ನರಸಿಂಹೇಶ ವಾಮನೇಶ ತ್ರಿವಿಕ್ರಮ .

ಹಯಗ್ರೀವೇಶ ಸರ್ವೇಶ ಹೃಷೀಕೇಶ ಹರಾಶುಭಂ .. 6..

ಅಪರಾಜಿತಚಕ್ರಾದ್ಯೈಶ್ಚತುರ್ಭಿಃ ಪರಮಾಯುಧೈಃ .

ಅಖಂಡಿತಾನುಭಾವೈಸ್ತ್ವಂ ಸರ್ವದುಷ್ಟಹರೋ ಭವ .. 7..

ಹರಾಮುಕಸ್ಯ ದುರಿತಂ ಸರ್ವಂಚ ಕುಶಲಂ ಕುರು .

ಮೃತ್ಯುಬಂಧಾರ್ತಭಯದಂ ದುರಿತಸ್ಯ ಚ ಯತ್ ಫಲಂ .. 8..

ಪರಾಭಿಧ್ಯಾನಸಹಿತೈಃ ಪ್ರಯುಕ್ತಂಚಾಭಿಚಾರಕಾಂ .

ಗರಸ್ಪರ್ಶಮಹಾರೋಗಪ್ರಯೋಗಂ ಜರಯಾ ಜರ .. 9..

ಓಂ ನಮೋ ವಾಸುದೇವಾಯ ನಮಃ ಕೃಷ್ಣಾಯ ಖಡ್ಗಿನೇ .

ನಮಃ ಪುಷ್ಕರನೇತ್ರಾಯ ಕೇಶವಾಯಾದಿಚಕ್ರಿಣೇ .. 10..

ನಮಃ ಕಮಲಕಿಂಚಲ್ಕಪೀತನಿರ್ಮಲವಾಸನೇ .

ಮಹಾಹರರಿಪುಸ್ಸಂಧಸೃಷ್ಟಚಕ್ರಾಯ ಚಕ್ರಿಣೇ .. 11..

ದಂಷ್ಟ್ರೋದ್ಧೃತಕ್ಷಿತಿಭೃತೇ ತ್ರಯೀಮೂರ್ತಿಮತೇ ನಮಃ .

ಮಹಾಯಜ್ಞವರಾಹಾಯ ಶೇಷಭೋಗಾಂಕಶಾಯಿನೇ .. 12..

ತಪ್ತಹಾಟಕಕೇಶಾಗ್ರ(ನ್ತ)ಜ್ವಲತ್ಪಾವಕಲೋಚನ .
 ವಜ್ರಾಧಿಕನಖಸ್ಪರ್ಶ ದಿವ್ಯಸಿಂಹ ನಮೋಽಸ್ತು ತೇ .. 13..
 ಕಾಶ್ಯಪಾಯಾತಿಹ್ರಸ್ವಾಯ ಋಗ್ಯಜುಃಸಾಮಭೂಷಿತ .
 ತುಭ್ಯಂ ವಾಮನರೂಪಾಯಾಸಕ್ರಮತೇ ಗಾಂ ನಮೋ ನಮಃ .. 14..
 ವರಾಹಾಶೇಷದುಷ್ಟಾನಿ ಸರ್ವಪಾಪಫಲಾನಿ ವೈ .
 ಮರ್ದ್ವ ಮರ್ದ್ವ ಮಹಾದಂಷ್ಟ್ರ ಮರ್ದ ಮರ್ದ ಚ ಯತ್ಫಲಂ .. 15..
 ನರಸಿಂಹ ಕರಾಲಾಸ್ಯ ದಂತಪ್ರಾಂತಾನಲೋಜ್ವಲ .
 ಭಂಜ ಭಂಚ ನಿನಾದೇನ ದುಷ್ಟಾನ್ತಶ್ಯಾರ್ತಿನಾಶನ .. 16..
 ಋಗ್ಯಜುಃಸಾಮಗರ್ಭಾಭಿರ್ವಾಗ್ಭಿರ್ವಾಮನರೂಪಧೃಕ್ .
 ಪ್ರಶಮಂ ಸರ್ವದುಃಖಾನಿ ನಯತ್ಸಸ್ಯ ಜನಾರ್ದನಃ .. 17..
 ಐಕಾಹಿಕಂ ದ್ವ್ಯಾಹಿಕಂಚ ತಥಾ ತ್ರಿದಿವಸಂ ಜ್ವರಂ .
 ಚಾತುರ್ಥಕಂ ತಥಾತ್ಯುಗ್ರಂ ತಥೈವ ಸತತಜ್ವರಂ .. 18..
 ದೋಷೋತ್ಥಂ ಸನ್ನಿಪಾತೋತ್ಥಂ ತಥೈವಾಗಂತುಕಂ ಜ್ವರಂ .
 ಶಮಂ ನಯಾಶು ಗೋವಿಂದ ಛಿಂಧಿ ಛಿಂಧ್ಯಸ್ಯ ವೇದನಾಂ .. 19..
 ನೇತ್ರದುಃಖಂ ಶಿರೋದುಃಖಂ ದುಃಖಂಚೋದರಸಂಭವಂ .
 ಅಂತಃ ಶ್ವಾಸಮತಿಶ್ವಾಸಂ ಪರಿತಾಪಂ ಸರ್ವೇಪಥುಂ .. 20..
 ಗುದಘ್ರಾಣಾಂಘ್ರಿರೋಗಾಂಶ್ಚ ಕುಷ್ಠರೋಗಾಂಸ್ತಥಾ ಕ್ಷಯಂ .
 ಕಾಮಲಾದೀಂಸ್ತಥಾ ರೋಗಾನ್ ಪ್ರಮೇಹಾಂಶ್ಚಾತಿದಾರುಣಾನ್ .. 21..
 ಭಗಂದರಾತಿಸಾರಾಂಶ್ಚ ಮುಖರೋಗಾಶ್ಚ ವಲ್ಗುಲೀಂ .
 ಅಶ್ಮರೀಂ ಮೂತ್ರಕೃಚ್ಛಾಂಶ್ಚ ರೋಗಾನನ್ಯಾಂಶ್ಚ ದಾರುಣಾನ್ .. 22..
 ಯೇ ವಾತಪ್ರಭವಾ ರೋಗಾ ಯೇ ಚ ಪಿತ್ತಸಮುದ್ಭವಾಃ .
 ಕಫೋದ್ಭವಾಶ್ಚ ಯೇ ಕೇಚಿತ್ ಯೇ ಚಾನ್ಯೇ ಸಾನ್ನಿಪಾತಿಕಾಃ .. 23..
 ಆಗಂತುಕಾಶ್ಚ ಯೇ ರೋಗಾ ಲೂತಾ ವಿಸ್ಪೋಟಕಾದಯಃ .
 ತೇ ಸರ್ವೇ ಪ್ರಶಮಂ ಯಾಂತು ವಾಸುದೇವಾಪಮಾರ್ಜಿತಾಃ .. 24..
 ವಿಲಯಂ ಯಾಂತು ತೇ ಸರ್ವೇ ವಿಷ್ಣೋರುಚ್ಚಾರಣೇನ ಚ .
 ಕ್ಷಯಂ ಗಚ್ಛಂತು ಚಾಶೇಷಾಸ್ತೇ ಚಾತ್ರಾಭಿಹತಾ ಹರೇಃ .. 25..
 ಅಚ್ಯುತಾನಂತಗೋವಿಂದನಾಮೋಚ್ಚಾರಣಭೇಷಿಜಾತ್ .
 ನಶ್ಯಂತು ಸಕಲಾ ರೋಗಾಃ ಸತ್ಯಂ ಸ್ತಂ ವದಾಮ್ಯಹಂ .. 26..
 ಸ್ಥಾವರಂ ಜಂಗಮಂ ವಾಪಿ ಕೃತ್ರಿಮಂಚಾಪಿ ಯದ್ವಿಷಂ .
 ದಂತೋದ್ಭವಂ ನಖಭವಮಾಕಾಶಪ್ರಭವಂ ವಿಷಂ .. 27..
 ಲೂತಾದಿಪ್ರಭವಂ ಯಚ್ಚ ವಿಷಮನ್ಯತ್ತು ದುಃಖದಂ .

ಶಮಂ ನಯತು ತತ್ಸರ್ವಂ ಕೀರ್ತಿತೋಽಸ್ಯ ಜನಾರ್ದನಃ .. 28..
 ಗ್ರಹಾನ್ ಪ್ರೇತಗ್ರಹಾಂಶ್ಚಾಪಿ ತಥಾ ವೈ ಡಾಕಿನೀಗ್ರಹಾನ್ .
 ವೇತಾಲಾಂಶ್ಚ ಪಿಶಾಚಾಂಶ್ಚ ಗಂಧರ್ವಾನ್ ಯಕ್ಷರಾಕ್ಷಸಾನ್ .. 29..
 ಶಕುನೀಪೂತನಾದ್ಯಾಂಶ್ಚ ತಥಾ ವೈನಾಯಕಾನ್ ಗ್ರಹಾನ್ .
 ಮುಖಮಂಡೀಂ ತಥಾ ಕೂರಾಂ ರೇವತೀಂ ವೃದ್ಧರೇವತೀಂ .. 30..
 ವೃದ್ಧಕಾಖ್ಯಾನ್ ಗ್ರಹಾಂಶ್ಚೋಗ್ರಾಂಸ್ತಥಾ ಮಾತೃಗ್ರಹಾನ್ಪಿ .
 ಬಾಲಸ್ಯ ವಿಷ್ಣೋಶ್ಚರಿತಂ ಹಂತು ಬಾಲಗ್ರಹಾನಿಮಾನ್ .. 31..
 ವೃದ್ಧಾಶ್ಚ ಯೇ ಗ್ರಹಾಃ ಕೇಚಿದ್ಯೇ ಚ ಬಾಲಗ್ರಹಾಃ ಕ್ಷಚಿತ್ .
 ನರಸಿಂಹಸ್ಯ ತೇ ದೃಷ್ಟ್ವಾ ದಗ್ಧಾ ಯೇ ಚಾಪಿ ಯೌವನೇ .. 32..
 ಸದಾ ಕರಾಲವದನೋ ನರಸಿಂಹೋ ಮಹಾಬಲಃ .
 ಗ್ರಹಾನಶೇಷಾನ್ವಿಶೇಷಾನ್ ಕರೋತು ಜಗತೋ ಹಿತಃ .. 33..
 ನರಸಿಂಹ ಮಹಾಸಿಂಹ ಜ್ವಾಲಾಮಾಲೋಜ್ವಲಾನನ .
 ಗ್ರಹಾನಶೇಷಾನ್ ಸರ್ವೇಶ ಖಾದ ಖಾದಾಗ್ನಿಲೋಚನ .. 34..
 ಯೇ ರೋಗಾ ಯೇ ಮಹೋತ್ಪಾತಾ ಯದ್ವಿಷಂ ಯೇ ಮಹಾಗ್ರಹಾಃ .
 ಯಾನಿ ಚ ಕ್ರೂರಭೂತಾನಿ ಗ್ರಹಪೀಡಾಶ್ಚ ದಾರುಣಾಃ .. 35..
 ಶಸ್ತ್ರಕ್ಷತೇಷು ಯೇ ದೋಷಾ ಜ್ವಾಲಾಗರ್ಧಭಕಾದಯಃ .
 ತಾನಿ ಸರ್ವಾಣಿ ಸರ್ವಾತ್ಮಾ ಪರಮಾತ್ಮಾ ಜನಾರ್ದನಃ .. 36..
 ಕಿಂಚಿದ್ರೂಪಂ ಸಮಾಸ್ಥಾಯ ವಾಸುದೇವಾಸ್ಯ ನಾಶಯ .
 ಕ್ಷಿಪ್ತ್ವಾ ಸೂದರ್ಶನಂಚಕ್ರಂ ಜ್ವಾಲಾಮಾಲಾತಿಭೀಷಣಂ .. 37..
 ಸರ್ವದುಷ್ಟೋಪಶಮನಂ ಕುರು ದೇವವರಾಚ್ಯುತ .
 ಸುದರ್ಶನ ಮಹಾಜ್ವಲ ಭಿಂಧಿ ಭಿಂಧಿ ಮಹಾರವ .. 38..
 ಸರ್ವದುಷ್ಟಾನಿ ರಕ್ಷಾಂಸಿ ಕ್ಷಯಂ ಯಾಂತು ವಿಭೀಷಣ .
 ಪ್ರಾಚ್ಯಾಂ ಪ್ರತೀಚ್ಯಾಂ ಚ ದಿಶಿ ದಕ್ಷಿಣೋತ್ತರತಸ್ತಥಾ .. 39..
 ರಕ್ಷಾಂಕರೋತು ಸರ್ವಾತ್ಮಾ ನರಸಿಂಹಃ ಸುಗರ್ಜ್ಜಿತಃ .
 ದಿವಿ ಭುವ್ಯಂತರೀಕ್ಷೇ ಚ ಪೃಷ್ಠತಃ ಪಾರ್ಶ್ವತೋಽಗ್ರತಃ .. 40..
 ರಕ್ಷಾಂಕರೋತ್ ಭಗವಾನ್ ಬಹುರೂಪೀ ಜನಾರ್ದನಃ .
 ಯಥಾ ವಿಷ್ಣುರ್ಜಗತ್ಸರ್ವಂ ಸದೇವಾಸುರಮಾನುಷಂ .. 41..
 ತೇನ ಸತ್ಯೇನ ದುಷ್ಟಾನಿ ಸಮಮಸ್ಯ ವ್ರಜಂತು ವೈ .
 ಯಥಾ ವಿಷ್ಣೌ ಸ್ಮೃತೇ ಸದ್ಯಃ ಸಂಕ್ಷಯಂ ಯಾಂತಿ ಪಾತಕಾಃ .. 42..
 ಸತ್ಯೇನ ತೇನ ಸಕಲಂ ದುಷ್ಟಮಸ್ಯ ಪ್ರಶಾಮ್ಯತು .
 ಯಥಾ ಯಜ್ಞೇಶ್ವರೋ ವಿಷ್ಣುರ್ದೇವೇಷ್ಟಪಿ ಹಿ ಗೀಯತೇ .. 43..
 ತೇನ ಸತ್ಯೇನ ಸಕಲಂ ದುಷ್ಟಮಸ್ಯ ಪ್ರಶಾಮ್ಯತು .

ಶಾಂತಿರಸ್ತು ಶಿವಂಚಾಸ್ತು ದುಷ್ಟಮಸ್ಯ ಪ್ರಶಾಮ್ಯತು .. 44..

ವಾಸುದೇವಶರೀರೋತ್ಥೈಃ ಕುಶೈರ್ನಿರ್ಮ್ಮೃಥಿತಂ ಮಯಾ .

ಅಪಮಾರ್ಜತಿ ಗೋವಿಂದೋ ನರೋ ನಾರಾಯಣಸ್ತಥಾ .. 45..

ತಥಾಸ್ತು ಸರ್ವದುಖಾನಾಂ ಪ್ರಶಮೋ ವಚನಾದ್ಧರೇಃ .

ಅಪಮಾರ್ಜನಕಂ ಶಸ್ತ್ರಂ ಸರ್ವರೋಗಾದಿವಾರಣಂ .. 46..

ಅಹಂ ಹರಿಃ ಕುಶಾ ವಿಷ್ಣುರ್ಹತಾ ರೋಗಾ ಮಯಾ ತವ .. 47..

ಇತ್ಯಾದಿಮಹಾಪುರಾಣೇ ಆಗ್ನೇಯೇ ಕುಶಾಪಮಾರ್ಜನಂ ನಾಮ ಏಕತ್ರಿಂಶೋಽಧ್ಯಾಯಃ

ಅಗ್ನಿಪುರಾಣ . ಅಧ್ಯಾಯ 31/2-46..

agnipurANa . adhyAya 31/2-46..

Proofread by PSA Easwaran

Kushapamarjana Stotram

pdf was typeset on October 2, 2024

Please send corrections to sanskrit@cheerful.com

